



चौतारा साँगाचोकगढी नगरपालिका

Chautara Sangachokgadhi Municipality

नगर कार्यपालिकाको कार्यालय

Office of the Municipal Executive

चौतारा, सिन्धुपाल्चोक

Chautara, Sindhupalchok



बागमती प्रदेश, नेपाल

Bagmati Province, Nepal

पत्र संख्या (Letter No.): ०८३/०८४

आन्तरिक आय तर्फको बोलपत्र आह्वान सम्बन्धी सूचना ।

दोस्रो पटक सूचना प्रकाशित मिति : २०८३/०६/०८ गते

स्थानीय सरकार संचालन ऐन, २०७४ को दफा ६२क मा भएको व्यवस्था, यस नगरपालिकाको आन्तरिक आय संकलन (ठेक्का बन्दोवस्त) सम्बन्धी कार्यविधि, २०७५ (संसोधित सहित), स्वीकृत प्रारम्भिक वातावरणीय परीक्षण (IEE) प्रतिवेदन, बागमती प्रदेश सरकारको प्रदेश आर्थिक ऐन, २०८३ को दफा ९(१) र सो सँग सम्बन्धित अनुसूची-५, बागमती प्रदेश सरकारको नदीजन्य पदार्थ (संकलन र उपयोग) सम्बन्धमा व्यवस्था गर्न बनेको कार्यविधिमा भएको व्यवस्था र यस चौतारा साँगाचोकगढी नगरपालिकाको मिति २०८३/०४/१८ गतेको राजश्व परामर्श समितिको बैठक र २०८३/०४/२१ गतेको कार्यपालिकाको निर्णयानुसार आ.व. २०८३/०८४ को आन्तरिक आय असुल सम्बन्धी कार्य देहाय बमोजिम उल्लेखित ठेक्काद्वारा गराउनका लागि यो सूचना प्रकाशन गरिएको छ । सूचना प्रकाशित भएको मितिले तोकिएको म्याद भित्र कानूनी प्रकृया पुरा गरेको इच्छुक फर्महरूले **Hard Copy** द्वारा बोलपत्र पेश गर्नुपर्नेछ । अन्य थप जानकारीका लागि कार्यालय समय भित्र चौतारा साँगाचोकगढी नगरपालिकाको कार्यालयमा सम्पर्क राख्न सकिनेछ ।

आय ठेक्का नं.	ठेक्काको विवरण	आ.व. २०८३/०८४ को लागि निर्धारण ढुङ्गा, गिट्टी, बालुवा ग्राभेल रोडा उत्खनन् तथा विक्री (स्वीकृत खानी क्षेत्र बाहेक) विक्री परिमाण (घन फिटमा)	आ.व. २०८३/०८४ को लागि निर्धारण ढुङ्गा, गिट्टी, बालुवा ग्राभेल रोडा (स्वीकृत खानी क्षेत्र बाहेक) उत्खनन् संकलन समेत विक्री मुल्य रू.	ढुङ्गा, गिट्टी बालुवा स्लेट ग्राभेल रोडा उत्खनन् तथा विक्री (स्वीकृत खानी क्षेत्र बाहेक) संकलन तथा विक्री शुल्क वापत हुने कुल न्यूनतम अंक (कर तथा भ्याट बाहेक)	बोलपत्र दस्तुर
२/२०८३/०८४	सुनकोशी नदीको साँगाचोकको सिम्ले देखि बलेफी सम्मको क्षेत्रमा ढुंगा, गिट्टी, बालुवा, ग्राभेल रोडा उत्खनन् तथा विक्री (स्वीकृत खानी क्षेत्र बाहेक)	९६,७३,२७८.३६ (छयानब्बे लाख त्रिहत्तर हजार दुई सय अठहत्तर दशमलव छत्तीस घन फिट)	७- (सात)	६,७७,१२,९४८.५१ (छ करोड सतहत्तर लाख बाह्र हजार नौ सय अठ्चालीस रुपैयाँ एकाउन्न पैसा)	५,०००/- (पाँच हजार)

ठेक्का सम्बन्धी शर्तहरू :

- माथि उल्लेखित ठेक्काको बोलपत्र भर्दा कबोल अंक र अक्षर दुवैमा खुलाउनु पर्नेछ । अंक र अक्षरमा फरक परेमा अक्षरमा उल्लेख भएको रकमलाई मान्यता दिइनेछ । साथै उक्त आय ठेक्कामा जुन कबोल अंक बढी हुन्छ सो कबोल कर्ताको बोलपत्र स्वीकृत गरिनेछ ।
- ठेक्का अवधि प्रचलित कानून बमोजिम आ.व. २०८३/०८४ सम्म कायम रहनेछ । ठेक्का अवधिमा आषाढ, श्रावण र भाद्र महिनामा नदीबाट नदीजन्य पदार्थ उत्खनन् तथा संकलन गर्न पाइने छैन । परिमाणका आधारमा ठेक्का सम्झौता हुने भएकाले बन्द हड्ताल आदिका कारण केहि दिन काम सूचारू नभएको अवस्थामा कुनैपनि किसिमको दावी विरोध गर्न पाइने छैन । तर संघीय सरकार, प्रदेश सरकार, यस नगरपालिका तथा अदालतको आदेश वा निर्णय र अन्य कुनै कारणबाट ठेक्का अवधि भित्र सम्झौता उल्लेख भएको परिमाण उठाउन नपाएमा दोस्रो पक्षले उचित र प्रयत्न कारण देखाई माग दावी गर्न वाधा पर्ने छैन ।
- माथि उल्लेखित सबै ठेक्काको कबोल अंकको थप मुल्य अभिवृद्धि कर (१३ प्रतिशत) राजश्व ठेक्का लिने फर्मले यस कार्यालयमा बुझाउनुपर्नेछ ।
- धरौटी वापत कबोल गरेको अंकको ५ (पाँच) प्रतिशत रकम यस कार्यालयको नेपाल बैंक लि. चौतारा स्थित बैंक धरौटी खाता नं. ०५७०३००००३०००००००१ मा नगद दाखिला गरेको सककल भौचर वा बोलपत्र दाखिला गर्ने अन्तिम मितिबाट १२० दिन सम्म म्याद भएको “क” वर्गको वाणिज्य बैंकको जमानत (विड वण्डको सककल प्रति) बोलपत्र साथ संलग्न गरी पेश गर्नुपर्नेछ । धरौटी वापत जम्मा गरेको रकमलाई किस्तामा समावेश गर्न पाइने छैन र उक्त बैंक जमानत तथा नगद धरौटी नियमानुसार कागजात पेश गरिसके पछि प्रचलित कानून बमोजिम फिर्ता गरिनेछ ।
- प्रचलित कानून बमोजिम कबोल गरेको रकम एकमुष्ट अग्रिम रूपमा बुझाएमा ५ (पाँच) प्रतिशत सम्म रकम छुट दिइनेछ । तर नियमानुसार लाने मु.अ. कर प्रयोजनाको लागि भने छुट दिइने छैन । बोलपत्र खरिद गर्दा नियमानुसार लाने दस्तुर वापतको रकम



चौतारा साँगाचोकगढी नगरपालिका

Chautara Sangachokgadhi Municipality

नगर कार्यपालिकाको कार्यालय

Office of the Municipal Executive

चौतारा, सिन्धुपाल्चोक

Chautara, Sindhupalchok



बागमती प्रदेश, नेपाल

Bagmati Province, Nepal

पत्र संख्या (Letter No.): ०८३/०८४

यस कार्यालयको नेपाल बैंक लि, चौतारा शाखामा रहेको आन्तरिक राजश्व खाता नं. ०५७०३०००००१००१०००००१ मा दाखिला गर्नु पर्नेछ ।

६. कारण जनाई वा नजनाई बोलपत्र स्वीकृत गर्ने वा नगर्ने अधिकार कार्यालयमा सुरक्षित रहनेछ ।
७. बोलपत्र दिँदा कुनै किसिमको शर्त मान्य हुने छैन । साथै रित नपुगी आएको बोलपत्र उपर कुनै कारवाही हुने छैन ।
८. ठेकामा कुनै विवाद भएमा चौतारा साँगाचोकगढी नगर कार्यपालिकाको निर्णय अन्तिम हुनेछ ।
९. उक्त ठेकामाको बोलपत्र दाखिला गर्ने अन्तिम मिति २०८३/०६/१५ गते दिनको १२:०० बजे भित्र यस कार्यालयमा पेश गरी सक्नु पर्नेछ । पेश भएका बोलपत्र सोही दिनको १:०० बजे चौतारा साँगाचोकगढी नगरपालिकाको कार्यालयमा खोल्नेछ, साथै उक्त सूचना चौतारा साँगाचोकगढी नगरपालिकाको वेबसाईट chautaramun.gov.np मा राखिएको छ ।
१०. बोलपत्र फाराम दाखिला गर्ने र खोल्ने दिन सार्वजनिक विदा परेमा सो लगत्तै कार्यालय खुलेको दिन क्रमश सोही समयमा हुनेछ । **बिड वण्डको मान्य अवधि** कार्यालय खुलेको सोहि दिनवाटै कायम हुनेछ ।
११. यस सूचनामा उल्लेख भएका शर्तहरूका अतिरिक्त बोलपत्र साथ संलग्न गरिएको आय ठेक्का सम्बन्धी अन्य शर्तहरूका प्रत्येक बुँदाहरू यसै सूचनाका शर्त सरह लागू हुनेछ ।
१२. यस सूचना तथा बोलपत्र साथ संलग्न अन्य शर्तहरू पूरा नभएका बोलपत्र मुल्याङ्कनमा समावेश गरिने छैन ।
१३. नेपाल सरकार तथा बागमती प्रदेश सरकारबाट ढुङ्गा, गिट्टी, बालुवा स्लेट ग्राभेल र रोडा घाटगद्दी एवं विक्री (स्वीकृत खानी क्षेत्र बाहेक) वापतको शुल्क (कर) मा हेरफेर गरेको अवस्थामा सो शर्तहरू ठेकेदारहरूले अनिवार्य रूपमा पालना गर्नुपर्नेछ । प्रदेश सरकारबाट थपघट भएको करको अनुपातमा ठेक्का अंक निर्धारण गरिनेछ । सो बमोजिम पेश गर्नुपर्ने किस्ता रकम वा बैंक ग्यारेन्टी सम्बन्धित ठेकेदारले बुझाउनुपर्नेछ ।
१४. अन्य कुराहरू यस कार्यालयको सूचना पाटीमा टाँस गरिएको सूचना तथा अन्य प्रचलित ऐन कानून बमोजिम हुनेछ ।
१५. बुँदा नं. ५ बमोजिम एकमुष्ट रकम नबुझाएमा कुल कबोल अंक मध्ये **पहिलो किस्तामा** बुझाउनुपर्ने रकम बाहेक बाँकी रकमको **ठेक्का अवधिमा १ महिना थप भएको** सम्मको चौतारा साँगाचोकगढी नगरपालिकाको कार्यालयले तोकेको निर्धारित ढाँचामा नेपाल **राष्ट्र बैंकबाट मान्यता प्राप्त 'क' वर्गका** वाणिज्य बैंकको जमानत (**परफरमेन्स वण्ड**) पेश गरे पश्चात् मात्र ठेक्का सम्झौता गरी कार्यादेश दिइनेछ ।
१६. कायम हुन आएको ठेक्का अंक रकमको भुक्तानी तालिका देहाय अनुसार हुनेछ ।

किस्ता	किस्ता बुझाउनुपर्ने मिति	रकम रु.
प्रथम	ठेक्का स्वीकृत भएको मितिले ७ दिन भित्र	कबोल अंकको ३५ प्रतिशतले हुन आउने रकम
दोस्रो	२०८३ साल पौष मसान्त भित्र	कबोल अंकको ४० प्रतिशतले हुन आउने रकम
तेस्रो	२०८४ साल जेष्ठ मसान्त भित्र	कबोल अंकको २५ प्रतिशतले हुन आउने रकम

१७. ठेक्का कबोल गर्ने ठेकेदारले तोकिएको शुल्क उठाउँदा प्रयोग गर्ने रसिदहरू ठेकेदारले आफ्नो तर्फबाट छपाई उक्त रसिदहरू यस कार्यालयबाट प्रमाणित गराई प्रयोग गर्नुपर्नेछ । प्रमाणित नगरेको रसिदबाट शुल्क उठाइएको पाइएमा नियमानुसार कारवाही गरिनेछ ।
१८. ठेकेदारले उठाउने कर शुल्क कार्यालयद्वारा तोकिएको संकलन केन्द्रमा नै उठाउनु पर्नेछ । साथै दररेट सहित कार्यालयले तोकेको विवरण भएको साइनबोर्ड सबैले देख्ने गरी सम्बन्धित केन्द्रमा राखिएको हुनुपर्नेछ ।
१९. नगरपालिकालाई बुझाउनु पर्ने बाँकी बक्यौता भएको वा कालो सुचीमा परेको व्यक्ति/फर्मको बोलपत्र स्वीकृत गरिने छैन ।
२०. ढुङ्गा, गिट्टी, बालुवा, ग्राभेल रोडा आदिको कर प्रारम्भिक वातावरणीय परीक्षण प्रतिवेदनले निषेध गरेको स्थानमा बसी संकलन गर्न पाइने छैन ।
२१. जमानी वापत बोलपत्रमा आफुले भरेको रकम अंक र अक्षरमा स्पष्ट उल्लेख भएको हुनुपर्नेछ । अंक र अक्षरमा फरक परेमा अक्षरलाई मान्यता दिइनेछ ।
२२. तोकिएको समयमा तोकिएको किस्ता रकम बुझाउनु पर्नेछ । अन्तिम किस्ता रकम समेत तोकिएको समयमा नबुझाएमा पेश गरिएको बैंक जमानतबाट सम्झौता अनुसारको ठेक्का रकम अशुल उपर गरिनेछ । सो उपर ठेकेदारले कुनै किसिमको हर्जना दावी गर्न पाउने छैन ।
२३. प्रचलित कानून सम्झौता र सूचनाको शर्त विपरित कार्य गरेमा जुनसुकै अवस्थामा पनि कार्यालयले ठेक्का तोड्न सक्नेछ र त्यसबाट कार्यालयलाई हानी नोक्सानी भएमा ठेक्का लिने पक्षबाट सरकारी बाँकी सरह अशुल उपर गरिनेछ ।



चौतारा साँगाचोकगढी नगरपालिका

Chautara Sangachokgadhi Municipality

नगर कार्यपालिकाको कार्यालय

Office of the Municipal Executive

चौतारा, सिन्धुपाल्चोक

Chautara, Sindhupalchok



चौतारा साँगाचोकगढी नगरपालिका
नगर कार्यपालिकाको कार्यालय
चौतारा, सिन्धुपाल्चोक
२०७३

पत्र संख्या (Letter No.): ०८३/०८४

बागमती प्रदेश, नेपाल

Bagmati Province, Nepal

२४. यस नगरपालिका भित्रका नदी नालाबाट ढुङ्गा, गिटी, बालुवा निकाली संकलन तथा विक्री गर्ने क्रममा नगरपालिका भित्रका पक्की पुलको तल ५०० मिटर क्षेत्रबाट निर्माण सामाग्री उत्खनन् गरी विक्री गर्न कानूनले पुर्ण रूपमा प्रतिबन्ध लगाएको हुँदा कर संकलनले सो कुरालाई पुर्ण रूपमा ध्यान दिनुपर्नेछ । ढुङ्गा, गिटी, बालुवा उत्खनन् तथा संकलन गर्दा स्वीकृत भएको प्रारम्भिक वातावरणीय परीक्षण (IEE) प्रतिवेदनले नक्साङ्कन गरेको क्षेत्रमा तोकिएको परिमाण उत्खनन् गर्न बाधा पर्ने छैन । तर प्रारम्भिक वातावरणीय परीक्षण (IEE) प्रतिवेदन प्रतिकुल हुन गरी साथै यसै ठेकामा उल्लेख गरेको परिमाण भन्दा बढि परिमाण उत्खनन् तथा विक्री संकलन गर्न पाईने छैन ।
२५. यस कार्यालयमा पेश हुन आएको बोलपत्र, बोलपत्रदाता वा निजको प्रतिनिधिको रोहबरमा खुल्नेछ । तर बोलपत्रदाता वा निजको प्रतिनिधि सो समयमा उपस्थित नभए पनि कार्यालयको प्रतिनिधिको रोहबरमा खोल्न सकिनेछ ।
२६. बोलपत्र पेश गर्दा पेश गर्ने फर्म वा कम्पनीका व्यवसायी नवीकरण प्रमाण पत्र, स्थायी लेखा नं., मु.अ. कर प्रमाण पत्रको प्रतिलिपि र कर चुक्ता प्रमाण (२०८१/०८२) पत्रको प्रतिलिपि संलग्न राखी पेश गर्नुपर्नेछ ।
२७. बोलपत्र फाराम नियमानुसारको राजश्व तिरी यस कार्यालयबाट खरिद गरी पेश गर्न सकिनेछ ।
२८. ढुङ्गा, गिटी, बालुवा, रोडा आदिको संकलन तथा विक्रीका सम्बन्धमा जिल्ला स्तरीय र नगर स्तरीय अनुगमन समितिले दिएका सुझाव तथा निर्देशनहरू पुर्ण रूपमा पालना गर्नुपर्नेछ ।
२९. उपरोक्त अनुसार उल्लेख भएका शर्तहरूको हकमा यसै अनुसार हुने र उल्लेख नभएकाहरूको हकमा प्रचलित कानून तथा ठेक्का स्वीकृत पश्चात् गरिने सम्झौता अनुसार हुनेछ ।
३०. ठेक्का सम्झौता गर्दा प्रचलित कानून बमोजिम कार्य सम्पादन जमानत पेश गर्नु पर्ने छ ।
३१. ठेक्का सम्झौता गर्दाको मितिमा मौज्जातमा रहन गएको परिमाणमा समायोजन गरि सम्झौता गरिनेछ ।
३२. अन्य विस्तृत जानकारीका लागि यस कार्यालयमा सम्पर्क राख्न सकिनेछ ।

प्रमुख प्रशासकीय अधिकृत
चौतारा साँगाचोकगढी नगरपालिका



चौतारा साँगाचोकगढी नगरपालिका

नगर कार्यपालिकाको कार्यालय

सिन्धुपाल्चोक, चौतारा
बागमती प्रदेश, नेपाल



आय ठेक्का नं.:- ०२/२०८३/०८४

आय ठेक्का शिर्षक:- सुनकोशी नदीको साँगाचोकको सिम्ले देखि बलेफी सम्मको क्षेत्रमा ढुंगा, गिट्टी, बालुवा, ग्राभेल रोडा उत्खनन् तथा विक्री (स्वीकृत खानी क्षेत्र बाहेक)

बोलपत्र फाराम

श्रीमान् प्रमुख प्रशासकिय प्रमुख ज्यू
चौतार साँगाचोकगढी नगरपालिका
चौतारा, सिन्धुपाल्चोक ।

मिति :

विषय : बोलपत्र पेश गरेको बारे ।

तहाँ कार्यालयको मितिको बोलपत्र (E-Tender) आन्वहान सम्बन्धी सूचना अनुसार म्याद भित्र तोकिए बमोजिमको फाराममा बोल अङ्क खुलाई देहायको कामको बोलपत्र पेश गरेको छु । बोल अङ्कको ५% धरौटी (अर्नेष्ट मनी) बापतको रकम त्यस कार्यालयको बैंक खातामा.....बैंक लि.को मितिसम्म म्याद भएको बीड बण्ड काम सम्पन्न भएपछि वा ठेक्का अस्वीकृत भएपछि फिर्ता पाउने गरी रु.....को सक्कलै बैंक भौचर/बीड बण्ड यसैसाथ संलग्न गरेको छु । अन्य कुरा निम्नानुसार उल्लेख गरेको छु ।

ढुंगा, गिट्टी, बालुवा, ग्राभेल र रोडा (स्वीकृत खानी क्षेत्र बाहेक) को संकलन तथा विक्री शुल्क वापत हुने कुल न्युनतम अंक (कर तथा भ्याट बाहेक) जम्मा रु. ६,७७,१२,९४८.५१ (छ करोड सतहत्तर लाख बाह्र हजार नौ सय अठ्चालीस रुपैयाँ एकाउन्न पैसा)

ठेक्का विवरण	कूल कबोल जम्मा		५% धरौटी रकम
	अङ्कमा	अक्षरमा	

संलग्न कागजातहरु :-

- १.....
- २.....
- ३.....
- ४.....
- ५.....

बोलपत्र पेश गर्ने

फर्म वा कम्पनीको नाम:-

ठेगाना:-

आधिकारिक प्रतिनिधिको नाम:-

दस्तखत:-

मिति:-

कम्पनीको छाप:-